



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2263/3 - 2022 ජනවාරි මස 18 වැනි අඟහරුවාදා - 2022.01.18

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

2008 අංක 14 දරන ක්‍රමෝපාය සංවර්ධන ව්‍යාපෘති පනත

3(2) වගන්තිය යටතේ වූ නිවේදනය

සංශෝධිත 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(2) වගන්තිය මගින් මා වෙත පැවරී ඇති බලතල ප්‍රකාර, ආර්ථික ප්‍රතිපත්ති සහ සැලසුම් ක්‍රියාත්මක කිරීමේ අමාත්‍ය මහින්ද රාජපක්ෂ වන මා විසින් මෙම නිවේදනය මගින් පහත සඳහන් පරිදි ප්‍රකාශයට පත් කරමි. එනම් :

- 2021 වසර වන විට එක්සත් ජනපද ඩොලර් (එ. ජ. ඩො.) මිලියන 10.25 ක අපේක්ෂිත ආයෝජනයක් සමගින් 2032 වසර වන විට තාක්ෂණිකව සුදුසුකම්ලත් ශ්‍රී ලාංකිකයන් 5,325 ක් සඳහා තොරතුරු තාක්ෂණය (IT) ආශ්‍රිත රැකියා අවස්ථා සැපයීම සඳහා HCL ටෙක්නොලොජීස් ලංකා (පුද්ගලික) ලිමිටඩ් ආයතනය විසින් අපනයනය සඳහා තොරතුරු තාක්ෂණය සහ තොරතුරු තාක්ෂණය ආශ්‍රිත සඵල සේවා සඳහා වූ ව්‍යාපෘතිය (මෙහි මින්මතු "ව්‍යාපෘතිය" යනුවෙන් සඳහන් කරනු ලබන) 2008 අංක 14 දරන ක්‍රමෝපාය සංවර්ධන ව්‍යාපෘති පනතේ (මෙහි මින්මතු "SDP පනත" යනුවෙන් සඳහන් කරනු ලබන) කාර්යය සඳහා ක්‍රමෝපාය සංවර්ධන ව්‍යාපෘතියක් වශයෙන් හඳුනා ගෙන ඇත. අංක 752, කොළඹ 02 හි නගරයේ සහ සිනමන් ලයිෆ්, අංක 05, විනිසුරු අක්බාර් මාවත, කොළඹ 02 යන ස්ථානයන්හි පිහිටි (මෙහි මින්මතු "HCL" යනුවෙන් සඳහන් කරනු ලබන) HCL ටෙක්නොලොජීස් ලංකා (පුද්ගලික) ලිමිටඩ් ආයතනය 2020 ජනවාරි මස 08 වන දින ශ්‍රී ලංකා ආයෝජන මණ්ඩලය (මෙහි මින්මතු "BOI" යනුවෙන් සඳහන් කරනු ලබන) සමග මූලික වශයෙන් ගිවිසුමකට ඇතුළත් විය.
- HCL ආයතනය යනු නොයිඩා, උත්තර් ප්‍රදේශ්, ඉන්දියාව යන ස්ථානයේ ස්වකීය මූලස්ථානය පිහිටා ඇත්තාවූ ද තොරතුරු තාක්ෂණ (IT) සේවා සහ උපදේශනය පිළිබඳ විශේෂඥතාවයක් ලබාගෙන ඇත්තාවූ ද ඉන්දියානු බහුජාතික තාක්ෂණ සමාගමක් වන ඉන්දියාවේ HCL ටෙක්නොලොජීස් ආයතනය විසින් සම්පූර්ණයෙන්ම හිමිකාරීත්වය දරන එම සමාගමේ අනුබද්ධිත සමාගමක් වේ. තවද, HCL ටෙක්නොලොජීස් ආයතනය ෆෝබ්ස් ග්ලෝබල් 2000 (Forbes Global 2000) ලැයිස්තුවේද ලැයිස්තුගත කර ඇත.
- නව ව්‍යාපෘතියේ අපේක්ෂිත ආයෝජනය එ. ජ. ඩො. මිලියන 10.25ක් වන අතර කොටස් දායකත්වය මගින් එ. ජ. ඩො. මිලියන 2.40 ක් ද, ණය වශයෙන් එ. ජ. ඩො. මිලියන 5.90 ක් ද, රඳවාගත් ඉපයීම් නැවත ආයෝජනය ලෙස එ. ජ. ඩො. මිලියන 1.95 ක් ද වශයෙන් මූල්‍යකරණය කිරීමට අපේක්ෂිතය. 2021 දෙසැම්බර් මස 31 වැනි දිනය වන විට එ. ජ. ඩො. මිලියන 10.25 ක් වූ සමස්ත ආයෝජනයක් ව්‍යාපෘතියෙහි යෙදවීමට නියමිතය. 2026 මාර්තු මාසය වන විට ව්‍යාපෘතියේ අපේක්ෂිත නව සේවා නියුක්තිය තාක්ෂණිකව සුදුසුකම්ලත් දේශීය තැනැත්තන් 2,424 ක් ලෙසද 2032 මාර්තු මාසය වන විට දී සේවා නියුක්තිය 5,325 ක් දක්වා ක්‍රමිකව වැඩි කිරීමට ද අපේක්ෂිතය.



- (4) ව්‍යාපෘතිය විසින් පහත සඳහන් නියම හා කොන්දේසි සපුරාලීමට යටත්ව SDP පනත ප්‍රකාරව ව්‍යාපෘතිය සඳහා බදු නිදහස්කිරීම ප්‍රදානය කරනු ලැබේ. එනම්;

(අ) 2021 දෙසැම්බර් මස 31 දිනය වන විට එ. ජ. ඩො. මිලියන 10.25 ක අවම මුදලක් ආයෝජනය කරනු ලැබිය යුතුය.

(ආ) මෙම කොන්දේසියට අනුකූල නොවීමක් ලෙස නොසලකමින්, සඳහන් කරන ලද කාලසීමාවන්හි දී දේශීය සේවා නියුක්තිකයන් ප්‍රමාණය සියයට 5ක් දක්වා වූ හිඟයකට යටත්ව, පහත වගුවේ සඳහන් කාලසීමාවන්හි දී සමාගම විසින් අවම වශයෙන් ශ්‍රී ලාංකික සේවකයින් සංඛ්‍යාවක් සේවයේ නියුක්ත කරනු ලැබිය යුතුය.

	ආරම්භක අදියර (2021 මාර්තු මාසයේදී)	ප්‍රමාණය (2026 මාර්තු මාසය වන විට)	ප්‍රමාණය (2029 මාර්තු මාසය වන විට)	ප්‍රමාණය (2032 මාර්තු මාසය වන විට)
තාක්ෂණික සුදුසුකම්ලත් සේවා නියුක්තිකයන් ගණන (එකතුව)	384	2,424	3,550	5,325

(ඇ) සේවාවලින් ලැබෙන ආදායමෙන් සියයට අනුවකට (90%) වඩා වැඩි ප්‍රමාණයක් පරිවහරනය කරනු ලැබිය හැකි විදේශ වාහනාර මුදලින් ලැබී තිබිය යුතු ය.

- (5) ඉහත කී ව්‍යාපෘතියේ කාර්යය සඳහා, SDP පනත ප්‍රකාරව මෙම නිවේදනයේ උපලේඛනයේ නිශ්චිතව දක්වා ඇති නිදහස්කිරීම් ව්‍යාපෘති සමාගම සඳහා අදාළ විය යුතු ය.

උපලේඛනය

- (1) 2017 අංක 24 දරන දේශීය ආදායම් පනත

(අ) සංස්ථාපිත ආදායම් බද්ද (CIT) ගෙවීමෙන් නිදහස් වීම.

SDP පනතේ 3(4) වගන්තිය ප්‍රකාරව සෘජු ලබන නියමය SDP පනතේ 3(5) වගන්තිය ප්‍රකාරව පාර්ලිමේන්තුව වෙත ඉදිරිපත් කරනු ලබන දිනයේ සිට ගණනය කරනු ලබන අවුරුදු දොළහක (12) කාලසීමාවක් සඳහා සංස්ථාපිත ආදායම් බද්ද ගෙවීමෙන් සමාගම නිදහස් වන්නේය.

ඉහත කී අවුරුදු දොළහක (12) බදු ගෙවීමෙන් නිදහස් කාලසීමාව අවසන් වීමෙන් පසුව, ව්‍යාපෘති සමාගමේ ව්‍යාපෘතිය විසින් උත්පාදනය කරනු ලබන ලාභ සම්බන්ධයෙන් එම අවස්ථාවේදී බලපැවැත්වෙන සංස්ථාපිත ආදායම් බදු අනුපාතිකය අදාළ විය යුතුය.

(ආ) සහනදායී බදු අනුපාතිකය

ඉහත කී අවුරුදු දොළහක (12) බදු ගෙවීමෙන් නිදහස් කාලසීමාව අවසන් වීමෙන් පසුව එළඹෙන අවුරුදු පහක (5) කාලසීමාවක් සඳහා, ව්‍යාපෘතියේ අනුමත ක්‍රියාකාරකම් තුළින් උපචිතවන බදු අයකළ හැකි ලාභ සහ ආදායම් මත, එම අවස්ථාවේ බලපැවැත්වෙන සංස්ථාපිත ආදායම් බදු අනුපාතිකයෙන් සියයට පනහක (50%) බදු ප්‍රමාණයක් අදාළ විය යුතුය.

(ඇ) ලාභාංශ බද්ද

බදු ගෙවීමෙන් නිදහස් ලාභය තුළින් කොටස්හිමියන් වෙත බෙදා දෙනු ලබන ලාභාංශ මත, අවුරුදු දොළහක (12) සංස්ථාපිත ආදායම් බදු ගෙවීමෙන් නිදහස් කාලසීමාව තුළ දී සහ ඉන්පසුව එළඹෙන එක් අවුරුද්දක් (01) සඳහා ආදායම් බදු ගෙවීමෙන් නිදහස් වන්නේ ය.

(ඈ) සේවා නියුක්තිය මත ආදායම් බදු ගෙවීමෙන් නිදහස් වීම

ඉහත කී ව්‍යාපෘතිය සම්බන්ධයෙන් සේවා නියුක්තියෙන් ලැබෙන ඉපයීම් සහ ලාභ තුළින් උපචිතවන ආදායම් බදු ගෙවීමෙන් අවුරුදු පහක (05) කාලසීමාවක් සඳහා උපරිම වශයෙන් විදේශීය සේවා නියුක්තිකයන් විසිදෙනකුට (20) යටත්ව ව්‍යාපෘති සමාගමේ විදේශීය සේවා නියුක්තිකයන් නිදහස් වන්නේ ය.

(2) 2002 අංක 14 දරන එකතුකළ අගය මත බදු පනත

සේවාවලින් උපචිතවන ආදායමෙන් සියයට අනුවකට (90%) වඩා වැඩි ප්‍රමාණයක් පරිවර්තනය කරනු ලැබිය හැකි විදේශ ව්‍යවහාර මුදලින් ලැබෙන බවට වූ කොන්දේසියට යටත්ව, SDP පනතේ 3(4) වගන්තිය ප්‍රකාරව සකස් කරනු ලබන නියමය SDP පනතේ 3(5) වගන්තිය ප්‍රකාරව පාර්ලිමේන්තුව වෙත ඉදිරිපත් කරනු ලබන දිනයේ සිට ගණනය කරනු ලබන අවුරුදු දොළහක (12) කාලසීමාවක් සඳහා, BOI විසින් අනුමත කරනු ලබන පරිදි ව්‍යාපෘතිය ක්‍රියාත්මක කිරීමට අවශ්‍ය වන ව්‍යාපෘතිය ආශ්‍රිත සියලුම අයිතම (පිරියත, යන්ත්‍රෝපකරණ, උපාංග) ආනයනය කිරීම සම්බන්ධයෙන් 2002 අංක 14 දරන එකතුකළ අගය මත බදු පනත සහ එහි සංශෝධන යටතේ එකතුකළ අගය මත බදු (VAT බදු) ගෙවීමෙන් සහ අය කිරීමෙන් ව්‍යාපෘති සමාගම නිදහස් වන්නේය.

(3) 2011 අංක 18 දරන වරාය සහ ගුවන්තොටුපල සංවර්ධන බදු පනත

SDP පනතේ 3(4) වන වගන්තිය ප්‍රකාරව සකස් කරනු ලබන නියමය SDP පනතේ 3(5) වගන්තිය ප්‍රකාරව පාර්ලිමේන්තුව වෙත ඉදිරිපත් කරනු ලබන දිනයේ සිට ගණනය කරනු ලබන අවුරුදු දොළහක (12) කාලසීමාවක් දක්වා ආනයනය කරනු ලබන ව්‍යාපෘතිය ආශ්‍රිත සියලුම ආනයන අයිතම මත (පිරියත, යන්ත්‍රෝපකරණ, උපාංග) 2011 අංක 18 දරන වරාය සහ ගුවන්තොටුපල සංවර්ධන බදු පනතේ සඳහන් වරාය සහ ගුවන් තොටුපල සංවර්ධන බද්ද (PAL) ගෙවීමෙන් සහ අය කිරීමෙන් ව්‍යාපෘති සමාගම නිදහස් වන්නේය.

(4) රේගු ආඥාපනත (235 වන අධිකාරය)

සේවාවලින් ලැබෙන ආදායමෙන් සියයට අනුවකට (90%) වඩා වැඩි ප්‍රමාණයක් පරිවර්තනය කරනු ලැබිය හැකි විදේශ ව්‍යවහාර මුදලින් ලැබෙන බවට වූ කොන්දේසියට යටත්ව, SDP පනතේ 3(4) වගන්තිය ප්‍රකාරව සකස් කරනු ලබන නියමය SDP පනතේ 3(5) වගන්තිය ප්‍රකාරව පාර්ලිමේන්තුව වෙත ඉදිරිපත් කරනු ලබන දිනයේ සිට ගණනය කරනු ලබන ව්‍යාපෘතිය ක්‍රියාත්මක කිරීමේ කාලසීමාව තුළ දී ආනයනය කරන ව්‍යාපෘතිය ආශ්‍රිත සියලුම ආනයන අයිතම (පිරියත, යන්ත්‍රෝපකරණ, උපාංග) මත රේගු ආනයන බද්ද (CID) අයකිරීමෙන් සහ ගෙවීමෙන් ව්‍යාපෘති සමාගම නිදහස් වන්නේය.

එසේ වුවද, අසාදු ලේඛනයේ සඳහන් අයිතම ශ්‍රී ලංකාවේ සම්පූර්ණයෙන්ම නිෂ්පාදනය නොකරන අවස්ථාවක දී හෝ ප්‍රමාණවත් තත්ත්වයෙන්, ප්‍රමාණයෙන් සහ ව්‍යාපෘතිය ක්‍රියාත්මක කිරීමේ කාලසීමාව ඇතුළත නොපවතින අවස්ථාවක දී එම අසාදු ලේඛනයේ සඳහන් අයිතම ආනයනය කිරීම ශ්‍රී ලංකා ආයෝජන මණ්ඩලය විසින් සලකා බලනු ලැබිය යුතුය.

(5) 1979 අංක 40 දරන ශ්‍රී ලංකා අපනයන සංවර්ධන පනත

SDP පනතේ 3(4) වගන්තිය ප්‍රකාරව සකස් කරනු ලබන නියමය SDP පනතේ 3(5) වගන්තිය ප්‍රකාරව පාර්ලිමේන්තුව වෙත ඉදිරිපත් කරනු ලබන දිනයේ සිට ගණනය කරනු ලබන අවුරුදු දොළහක (12) කාලසීමාවක් සඳහා, ආනයනය කරනු ලබන ව්‍යාපෘතිය ආශ්‍රිත සියලුම ආනයන අයිතම මත (පිරියත, යන්ත්‍රෝපකරණ, උපාංග) 1979 අංක 40 දරන ශ්‍රී ලංකා අපනයන සංවර්ධන පනතේ සඳහන් සෙස් බද්ද (CESS) ගෙවීමෙන් සහ අය කිරීමෙන් ව්‍යාපෘති සමාගම නිදහස් වන්නේය.

ව්‍යාපෘතිය විසින් ආනයනය කිරීමට නියමිත අයිතමවල ප්‍රමාණයන් සහ වටිනාකම් සම්බන්ධයෙන් වූ ඉහත (2), (3), (4) සහ (5) වන වගන්තිවල සඳහන් බදු නිදහස් කිරීම ශ්‍රී ලංකා ආයෝජන මණ්ඩලයේ පූර්ව අනුමැතිය ලබාගැනීමට යටත්ව සිදු විය යුතුය.

මහින්ද රාජපක්ෂ, පා.ම.,
ආර්ථික ප්‍රතිපත්ති සහ සැලසුම් ක්‍රියාත්මක කිරීමේ අමාත්‍ය.

2021 දෙසැම්බර් මස 31 වැනි දින,
ආර්ථික ප්‍රතිපත්ති සහ සැලසුම් ක්‍රියාත්මක කිරීමේ අමාත්‍යාංශය.

EOG 01-0198